

कांग्रेस को अमेठी और रायबरेली की चिंता

राहुल के सुखू सीएम बने!

कांग्रेस पार्टी और सोनिया गांधी के परिवार को दो पारंपरिक लोकसभा सीटों- अमेठी और रायबरेली की चिंता सता रही है। इन सीटों पर दशकों से परिवार का कब्जा रहा है लेकिन पिछले चुनाव में भाजपा की स्मृति ईरानी ने अमेठी सीट पर राहुल गांधी को हरा दिया था। राहुल की टीम को पहले से इसका अंदाजा था इसलिए केरल की वायनाड सीट से भी वे चुनाव लड़े थे, जहां से अभी सांसद हैं। सो, अब बड़ा सवाल यह है कि राहुल गांधी इस बार अमेठी से चुनाव लड़ेंगे या नहीं? अगर लड़ेंगे तो क्या एक ही सीट से लड़ेंगे या फिर अमेठी और वायनाड दोनों सीटों से लड़ेंगे?



नहीं है। भाजपा हिंदुत्व की लहर पर सवार है और कांग्रेस व परिवार ने भी दोनों क्षेत्रों को छोड़ा हुआ है। दूसरी ओर भाजपा और स्मृति ईरानी दोनों क्षेत्र में सक्रिय हैं।

जहां तक रायबरेली का सवाल है तो यह लगभग तय है कि सोनिया गांधी इस बार चुनाव नहीं लड़ेंगी। उनकी सेहत भी ठीक नहीं है और कांग्रेस अध्यक्ष का पद छोड़ने के बाद वे लगभग संन्यास की स्थिति में हैं। अगर उनको सांसद बनना भी होगा तो शरद पवार की तरह राज्यसभा में चली जाएंगी। तभी माना जा रहा है

कि उनकी सीट से इस बार प्रियंका गांधी वाड़ा चुनाव लड़ सकती हैं। उस सीट को लेकर कांग्रेस फिर भी भरोसे में है लेकिन अमेठी को लेकर पार्टी का भरोसा नहीं बन रहा है।

यह तय मानें कि इन दोनों सीटों पर भाजपा बड़ी लड़ाई बनाने का प्रयास करेगी। अगर प्रियंका और राहुल चुनाव लड़ते हैं या सिर्फ प्रियंका लड़ती हैं तब भी पार्टी घेराबंदी करेगी। कोई बड़ा और जुझारू उम्मीदवार उतारा जाएगा ताकि प्रियंका को उनके क्षेत्र में ही घेरा जा सके। कांग्रेस की एक चिंता यह भी है कि अगर राहुल गांधी फिर अमेठी नहीं लड़ते हैं तो कौन लड़ेंगे? एक जमाने में जब परिवार का कोई सदस्य नहीं लड़ता था तो कैप्टन सतीश शर्मा और संजय सिंह जैसे परिवार के करीबी लोग लड़ते थे। अब ऐसा कौन है, जिसको चुनाव लड़ाया जाए? कांग्रेस में इस बात पर विचार हो रहा है। क्या प्रियंका और उनके पति रॉबर्ट वाड़ा दोनों चुनाव लड़ सकते हैं? इसका क्या फैसला होगा, इस पर भी विचार हो रहा है। अगले कुछ दिनों में कांग्रेस को तय करना है कि रायबरेली और अमेठी की दो सीटों से कौन लड़ेंगे और फिर उसकी तैयारी शुरू करनी है।

हिमाचल प्रदेश में सुखविंदर सिंह सुखू का मुख्यमंत्री बनना कई लिहाज से कांग्रेस के लिए बड़ी बात है। वे पहले ऐसे नेता हैं, जिनको राहुल गांधी ने प्रदेश अध्यक्ष बनवाया था और अब मुख्यमंत्री बने हैं। ध्यान रहे जब केंद्र में कांग्रेस पार्टी की सरकार थी तब राहुल गांधी ने कई नेताओं को प्रमोट किया। उन्होंने कई युवा नेताओं को केंद्र में मंत्री बनवाया। लेकिन एकाध अपवाद छोड़ दें तो सारे युवा किसी न किसी बड़े नेता के बेटे थे। उनमें से कई ने राहुल और कांग्रेस के साथ बड़ा धोखा किया। राहुल ने कई युवा नेताओं को प्रदेश अध्यक्ष भी बनवाया लेकिन उनमें से भी कई ने धोखा दिया। बहरहाल, उनकी युवा टीम का कोई सदस्य अभी तक मुख्यमंत्री नहीं बन पाया था।



राजनीतिक परिवार से नहीं आते हैं। वे एक साधारण बस ड्राइवर के बेटे हैं। अपवाद के लिए दो-तीन नाम छोड़ दें तो राहुल ने हमेशा बड़े राजनीतिक परिवार के सदस्यों को प्रमोट किया और धोखा खाया। सो, अब एक नई शुरुआत हुई है। जाने माने राजनीतिक घरानों और अमीर परिवारों से आए लोगों की बजाय साधारण पृष्ठभूमि के लोग कांग्रेस में उच्च पदों पर जाने लगे हैं और यह कांग्रेस के लिए अच्छा संकेत हो सकता है।

सुखू पहले नेता हैं, जिनको पार्टी के पुराने नेताओं के विरोध के बावजूद राहुल गांधी ने हिमाचल प्रदेश का अध्यक्ष बनवाया था और अब वे मुख्यमंत्री बने हैं। राहुल ने तब के मुख्यमंत्री वीरभद्र सिंह के विरोध के बावजूद सुखू को 2013 में अध्यक्ष बनवाया था। यह भी नोट करने लायक तथ्य है कि सुखू किसी

विवादित बयानों से ही पीके की खबरें

चुनाव रणनीतिकार प्रशांत किशोर विहार में सुराज यात्रा निकाल रहे हैं लेकिन उनके बारे में देश को कोई खबर नहीं है। खबर तो वैसे राहुल गांधी की भारत जोड़ो यात्रा की भी ज्यादा नहीं आती है क्योंकि मीडिया इन दिनों एकतरफा खबरें दिखाता है। फिर भी तीन महीने से ज्यादा बौत जाने के बावजूद प्रशांत किशोर की सुराज यात्रा किस मुकाम पर है, उसे कैसे रिस्पांस मिल रहा है और उससे क्या बदलाव की संभावना बन रही है इसे लेकर कोई खबर नहीं है। अब सोशल मीडिया में भी इसके बारे में चर्चा नहीं होती है। प्रशांत किशोर से साथ फोटो खिंचवा कर कुछ लोग सोशल मीडिया पर पोस्ट न करें तो खबर भी नहीं होगी कि वे कहाँ क्या कर रहे हैं। उनका खबर तभी बनती है, जब वे कोई विवादित बयान देते हैं या किसी के ऊपर हमला करते हैं। जैसे पिछले दिनों तेजस्वी यादव की शिक्षा और परिवारवाद आदि का मुद्दा उठा कर उन्होंने कुछ खबर बनवाई थी। अब कुदनी उपचुनाव में जनता दल यू के उम्मीदवार की हार के बाद उन्होंने मुख्यमंत्री नीतीश कुमार को निशाना बनाया और कहा कि इससे विहार की जनता की नाराजगी जाहिर हुई है। इस बयान के बाद उनकी छोटी सी खबर बनी। जब प्रशांत किशोर देश भर के नेताओं के लिए चुनाव रणनीति का काम संभालते थे तब उनका मीडिया प्रबंधन ऐसा होता था कि हर छोटी बड़ी खबर या बयान को मीडिया में चर्चा होती थी। लेकिन अब वे अपने मामले में ऐसा क्यों नहीं कर पा रहे हैं? क्या मीडिया का उनसे मोहभंग हो गया है या खुद किसी रणनीति के तहत अपनी यात्रा को लो प्रोफाइल रख रहे हैं? वैसे भी लगातार तीन साल चलने वाली यात्रा को कितनी मीडिया कवरेज मिलेगी!

राहुल दक्षिण में और प्रियंका उत्तर में संभालेंगी कमान

राहुल गांधी ने अपनी भारत जोड़ो यात्रा दक्षिण भारत से शुरू की तो वह अनायास हुआ फेसला नहीं था, बल्कि बहुत सोच समझ कर किया गया था। प्रियंका गांधी वाड़ा भी पूरे दक्षिण भारत में यात्रा में कहीं शामिल नहीं हुईं लेकिन दक्षिण से निकलते ही वे मध्य प्रदेश में अपने पति व बेटे के साथ यात्रा में शामिल हुईं तो राजस्थान में पति और बेटे के साथ उन्होंने यात्रा की। आगे भी जिन राज्यों में कांग्रेस की भारत जोड़ो यात्रा जाएगी वे वहां शामिल हो सकती हैं। उन्होंने उत्तर प्रदेश के पहाड़ी राज्य हिमाचल प्रदेश में जम कर प्रचार किया और कांग्रेस चुनाव भी जीती। सो, ऐसा लग रहा है कि कांग्रेस अगले लोकसभा चुनाव में राहुल गांधी और प्रियंका गांधी वाड़ा के बीच जिम्मेदारी बांटने वाली है।



राहुल गांधी केरल की वायनाड सीट से लोकसभा का चुनाव लड़ेंगे और दक्षिण भारत की जिम्मेदार संभालेंगे, जबकि प्रियंका गांधी वाड़ा रायबरेली सीट से चुनाव लड़ेंगी और उत्तर भारत में पार्टी की कमान संभालेंगी। हालांकि इसका यह मतलब नहीं है कि राहुल उत्तर भारत के राज्यों में प्रचार नहीं करेंगे। वे भारत जोड़ो

भाजपा ने मेयर बनाने का इरादा छोड़ दिया

भाजपा ने दिल्ली नगर निगम में अपना मेयर बनाने का इरादा छोड़ दिया है। चुनाव नतीजों के तुरंत बाद सात दिसंबर को पार्टी के कई नेताओं ने दावा किया है कि भले आम आदमी पार्टी को बहुमत मिल गया है लेकिन मेयर तो भाजपा का ही बनेगा। भाजपा ने कुछ दिन पहले ही चंडीगढ़ में यह कारनामा किया था कि बहुमत आम आदमी पार्टी को मिला लेकिन मेयर भाजपा का बना। सो, आप और कांग्रेस दोनों के नेता आशंकित थे। आप को लग रहा था कि उसके पार्षद टूटेंगे तो कांग्रेस को आशंका थी कि उसके जो नो पार्षद जीते हैं वे पाला बदल कर भाजपा या आप के साथ जा सकते हैं। कहा जा रहा था कि आप से जीते करीब 20 पार्षद ऐसे हैं, जो पहले भाजपा में थे और टिकट नहीं मिलने पर आप के साथ गए। वे घर वापसी कर सकते हैं। लेकिन अब भाजपा ने यह इरादा छोड़ दिया है। भाजपा ने साफ कर दिया है कि आम आदमी पार्टी को बहुमत मिला है और मेयर भी उसी का बनेगा। सो, 15 दिसंबर से पहले दिल्ली को नया मेयर मिल जाएगा, जो



आम आदमी पार्टी का होगा। अब सवाल है कि भाजपा ने अपना इरादा क्यों बदला? असल में भाजपा को लग रहा है कि दिल्ली सरकार और नगर निगम दोनों आम आदमी पार्टी के हाथ में जाने से आप को एक्सपोज करना आसान होगा। लोगों की उम्मीदें पूरी नहीं होंगी तो लोग नाराज होंगे और आप के खिलाफ एंटी इन्क्यूबेसी होगी। अरविंद केजरीवाल ने डबल इंजन की सरकार में दिल्ली की सारी समस्याओं का समाधान करने का वादा किया है। वादे पूरे नहीं हुए तो अगले चुनाव में आप को मुश्किल होगी। इसी तरह भाजपा को नगर निगम में होने वाले भ्रष्टाचार को उजागर करने का मौका भी मिलेगा।

जम्मू-कश्मीर में 'आप' का बुलबुला फुस्स!



■ मनु श्रीवत्स

इस साल मार्च में जब पंजाब में आम आदमी पार्टी (आप) को विधानसभा चुनाव में जबरदस्त सफलता मिली थी तो पड़ोस में जम्मू-कश्मीर प्रदेश में कुछ लोगों को 'आप' में बहुत सी उम्मीदें दिखने लगी थीं। कई राजनीतिक नेता एकाएक 'आप' को लेकर बेहद सक्रिय हो उठे और 'आप' में शामिल होने के लिए दिल्ली की तरफ भागने भी लगे थे। राजनीति में दिलचस्पी लेने वाले लोग चाय की दुकानों और गली-मुहल्लों में आम आदमी पार्टी को लेकर चर्चाओं में भी जुट गए। देखते ही देखते कई छोटे-बड़े राजनीतिक नेताओं ने आनन-फानन में आम आदमी पार्टी का दामन भी थाम लिया। मगर साल खत्म होते-होते आम आदमी पार्टी को लेकर शुरुआती उत्साह अब ठंडा पड़ने लगा है।

इस बीच पंजाब की तरह ही जम्मू-कश्मीर के साथ सटे दूसरे पड़ोसी राज्य हिमाचल प्रदेश के विधानसभा चुनाव में हाल ही में आम आदमी पार्टी को सफलता मिलने के कारण भी अभी से ही 'आप' के खेमों में मायूसी दिखाई देने लगी है।

इसे यूं भी कहा जा सकता है कि अगर एक पड़ोसी राज्य में आम आदमी पार्टी को मिली सफलता ने 'आप' के लिए जम्मू-कश्मीर में दाखिल होने का रास्ता खोला था तो निश्चित रूप से दूसरे पड़ोसी राज्य में 'आप' के लिए जम्मू-कश्मीर के मार्ग में नए अवरोध खड़े कर दिए हैं। हिमाचल के चुनाव परिणाम सामने आने के बाद पहले से ही कठिन जम्मू-कश्मीर में आम आदमी पार्टी का रास्ता और मुश्किल होता नजर आ रहा है।

पंजाब विधानसभा चुनाव में आम आदमी पार्टी की सफलता को देखते हुए अति उत्साह में पार्टी में शामिल होने वाले नेताओं में अब जबरदस्त मायूसी है। हिमाचल के परिणामों ने इस निराशा में और बढ़ातरी ही की है। बड़े जोश के साथ 'आप' में शामिल होने वाले नेता अब बात करने से भी कतराने लगे हैं। उल्लेखनीय है कि पंजाब की सफलता के फौरन बाद जैसे ही जम्मू-कश्मीर में 'आप' ने अपनी गतिविधियां शुरू की तो उसे कुछ शुरुआती कामयाबियां भी जरूर हासिल हुई थीं। दो पूर्व मंत्रियों और एक पूर्व विधायक सहित कुछ चर्चित नाम पार्टी में शामिल

भी हुए। यही नहीं आप ने जम्मू-कश्मीर पैथर्स पार्टी में पूरी तरह से संघे लगाते हुए लगभग पूरी पार्टी को ही अपने में शामिल करवा लिया था। पैथर्स पार्टी के उन दिनों कुछ हालात भी ऐसे थे और कुछ पंजाब की सफलता का असर भी था कि जम्मू-कश्मीर पैथर्स पार्टी के लगभग सभी नेता 'आप' में चले गए थे।

पैथर्स पार्टी के संस्थापक स्वर्गीय प्रोफेसर भीम सिंह उन दिनों सख्त विचार थे मगर बावजूद इसके उनके निधन से पहले तक उनके सभी करीबी यहां तक कि उनके सगे भतीजे हर्षदेव सिंह व भोज बलवंत सिंह मनकोटिया ने भी पार्टी छोड़ दी थी और आम आदमी पार्टी में शामिल हो गए थे।

सबकुछ इतनी जल्दी में हुआ कि बहुत से राजनीतिक पंडित भी जम्मू-कश्मीर में आम आदमी पार्टी की सरगमियों को लेकर बड़ी-बड़ी 'भविष्यवाणियां' करने लगे थे कि आप जम्मू-कश्मीर में भी कमाल कर देगी। मगर इस तरह की बातें करने वाले यह भूल रहे थे कि शुरुआती शोर के बीच एक दो नामों को अगर छोड़ दिया जाए तो 'आप' का दामन सिर्फ उन लोगों में थामा था जो हालात की वजह से राजनीतिक हाशिये पर थे।

यही नहीं जम्मू क्षेत्र के कुछ-एक जिलों को छोड़ कर आम आदमी पार्टी (आप) को लेकर शेष जिलों में बहुत अधिक उत्सुकता भी दिखाई नहीं दी थी। विशेषकर कश्मीर घाटी में 'आप' को लेकर लोगों में कोई विशेष हलचल देखने को नहीं मिली थी। यही कारण था कि कश्मीर से आज तक एक भी राजनीतिक नेता ने 'आप' में कोई दिलचस्पी नहीं दिखाई है। यह अपने आप में एक बड़ी विडम्बना ही कही जाएगी कि देश का एकमात्र मुस्लिम बहुल प्रदेश होने के बावजूद कोई भी बड़ा मुस्लिम नेता 'आप' में शामिल होने को आज तक तैयार नहीं हुआ है। अभी तक यही स्थिति बनी हुई है।

मनकोटिया का पार्टी से जाना

पंजाब विधानसभा चुनाव संपन्न होने के ठीक बाद अप्रैल में अति उस्ताह और जल्दबाजी में आम आदमी पार्टी में जिन कुछ नेताओं ने आम आदमी पार्टी (आप) में शामिल होना मुनासिब समझा था वे नेता कुछ समय बाद

ही परेशान दिखाई देने लगे। इनमें प्रमुख थे पैथर्स पार्टी के पूर्व अध्यक्ष व पूर्व विधायक बलवंत सिंह मनकोटिया।

इस वर्ष अप्रैल महीने में 'आप' में शामिल होने वाले मनकोटिया ने सितंबर आते-आते पार्टी को अलविदा कह दिया और भारतीय जनता पार्टी में शामिल हो गए। उल्लेखनीय है कि मनकोटिया उन लोगों में शामिल थे जिन्होंने पंजाब विधानसभा चुनाव के बाद दिल्ली जाकर 'आप' में शामिल होने का फैसला लिया था। दो बार उधमपुर जैसे भारतीय जनता पार्टी के गढ़ में उसके दिग्गज नेताओं को हराने वाले बलवंत सिंह मनकोटिया जब 'आप' में शामिल हुए थे तो एक संदेश गया था कि मनकोटिया के आने से 'आप' को जम्मू क्षेत्र में अपने पांव जमाने में मदद मिल सकेगी। मगर 'आप' नेतृत्व के जम्मू-कश्मीर को लेकर उदासीन रवैये को देखते हुए मनकोटिया अधिक दिनों तक पार्टी में नहीं टिक सके और उस दल में शामिल होने को मजबूर हुए जिसका विरोध करते हुए ही उन्होंने अभी तक की अपनी राजनीति की थी।

बलवंत सिंह मनकोटिया द्वारा 'आप' को छोड़ना अपने आप में पार्टी के लिए एक बड़ा झटका भी था और चेतावनी भी, मगर बावजूद इसके पार्टी नींद से नहीं जागी और उसने अपने रुख में कोई बदलाव भी नहीं लाया। इस साल के शुरू में प्रदेश के कुछ हिस्सों में आम लोगों पर 'आप' का माहौल बनना भी नजर भी आने लगा था। कई राजनीतिक नेताओं को बकायादा 'आप' में अपना भविष्य भी दिखने लगा था। मगर यह स्थिति अधिक दिनों तक बनी नहीं रह सकी।

दरअसल बलवंत सिंह मनकोटिया और हर्ष देव सिंह जैसे कुछ बड़े नेताओं द्वारा आम आदमी पार्टी (आप) में शामिल होने से जो शुरुआती कामयाबी व ताकत पार्टी को मिली थी उससे उसने जम्मू-कश्मीर में बड़े जोश के साथ कदम तो रख लिए मगर बाद में इन कदमों को आगे बढ़ने से खुद ही रोक दिया।

इन हालात के लिए कोई और नहीं बल्कि खुद आम आदमी पार्टी (आप) का नेतृत्व ही जिम्मेवार रहा है। पार्टी नेतृत्व की ओर से जम्मू-कश्मीर को लेकर जो गंभीरता शुरू में दिखाई गई थी वह बाद में धीरे-धीरे कम होती चली गई। यही नहीं पार्टी ने कश्मीर घाटी से अपने को पूरी

तरह से दूर रखा। 'आप' नेतृत्व ने ऐसा क्यों किया इसके अपने ठोस कारण पार्टी के पास हैं।

'आप' कश्मीर से क्यों हँ दूर ?

जिस समय आम आदमी पार्टी (आप) ने जम्मू-कश्मीर में पांव जमाने की कोशिश की ठीक उसी समय गुजरात व हिमाचल प्रदेश विधानसभा चुनाव घोषित होने की वजह से पार्टी ने कश्मीर की अति संवेदनशील राजनीति में अपने को उलझाना ठीक नहीं समझा। उल्लेखनीय है कि कश्मीर घाटी की सियासत बहुत ही संवेदनशील रही है। 'पाकिस्तान' से लेकर 'आतंकवाद' और 'अलगाववाद' जैसे अति संवेदनशील मुद्दों के बीच कश्मीर की राजनीति में आम आदमी पार्टी के लिए उतरना घाटे का सोदा ही साबित होता। उसे कश्मीर की राजनीति में लाभ कम और राष्ट्रीय स्तर पर नुकसान का खतरा अधिक दिखाई देता है। इन्हीं सब राजनीतिक खतरों को देखते हुए 'आप' ने बहुत ही चालाकी के साथ अपने को कश्मीर से दूर रखा है और किसी भी तरह का जोखिम उठाने से अपने को बचाए रखा है।

यही नहीं कश्मीर की संवेदनशील व उलझी हुई राजनीतिक जमीन पर बहुत ज्यादा गुंजाइश भी 'आप' के लिए शेष बचती नहीं है। उल्लेखनीय है कि आम आदमी पार्टी ने अनुच्छेद-370 को समाप्त किए जाने का स्वागत किया था और केंद्र के निर्णय का पूरा समर्थन दिया था। अनुच्छेद-370 को लेकर आम कश्मीरी बेहद संवेदनशील रहा है।

जिस तरह से पिछले कुछ समय से आम आदमी पार्टी ने जिस बड़े लक्ष्य को सामने रख कर अपनी राजनीति व रणनीति बदल कर संवेदनशील और विवादित मुद्दों से दूरी बनाई हुई है उसे देखते हुए भी 'आप' के लिए कश्मीर फिलहाल प्राथमिकता में नहीं हो सकता।

जबसे कश्मीर में आतंकवाद और अलगाववादी राजनीति ने पैर पसारें हैं उसके बाद से राष्ट्रीय दलों के लिए विकल्प पहले से ही बहुत ही सीमित हो चुके हैं। लगभग आधा दर्जन क्षेत्रीय दलों के बीच वैसे भी 'आप' के लिए बहुत अधिक संभावनाएं कम से कम कश्मीर में तो बचती नहीं हैं।

यदि एक पड़ोसी राज्य (पंजाब) में आम आदमी पार्टी को मिली सफलता ने 'आप' के लिए जम्मू-कश्मीर में दाखिल होने का रास्ता खोला था तो निश्चित रूप से दूसरे पड़ोसी राज्य में 'आप' के लिए जम्मू-कश्मीर के मार्ग में नए अवरोध खड़े कर दिए हैं। हिमाचल के चुनाव परिणाम सामने आने के बाद पहले से ही कठिन जम्मू-कश्मीर में आम आदमी पार्टी का रास्ता और मुश्किल होता नजर आ रहा है।

सार समाचार

हाँकी विश्व कप में भारत कड़े पुल में: जफर इकबाल

नई दिल्ली, भाषा। पूर्व कप्तान जफर इकबाल का मानना है कि भारत के लिए 47 साल बाद दोबारा हाँकी विश्व कप जीतना आसान नहीं होगा क्योंकि उसे स्पेन, इंग्लैंड और वेल्स के साथ कड़े युप में रखा गया है। विश्व कप का आयोजन भुवनेश्वर और राउरकेला में 13 से 29 जनवरी तक होना है। भारत ने विश्व कप में एकमात्र स्वर्ण पदक 1975 में कुआलालंपुर में अजित पाल सिंह को कप्तानी में जीता था। जफर ने कहा कि अगर भारत इस प्रतिष्ठित प्रतियोगिता में पॉइंटिंग पर जगह बनाने में सफल रहता है तो तोक्यो ओलिंपिक में कांस्य पदक जीतने के बाद यह एक और बड़ी उपलब्धि होगी। भारत, स्पेन, इंग्लैंड और वेल्स के अलावा ऑस्ट्रेलिया, वेल्स, नोर्दलैंड, अर्जेन्टीना, जर्मनी, न्यूजीलैंड, कोरिया, फ्रांस, मलेशिया, दक्षिण अफ्रीका, जापान और चिली उन 16 टीमों में शामिल हैं जो खिताब के लिए चुनौती पेश करेंगी। भारत पांचवें स्थान के साथ पुल डी टीम में शीर्ष रैंकिंग वाली टीम है। इंग्लैंड की विश्व रैंकिंग छह जबकि स्पेन की आठ है। वेल्स दुनिया की 15वें नंबर की टीम है।

हाँकी विश्व कप से पहले गोलकीपरो, ड्रैगफिलकरों के लिए होगा विशेष शिविर

नई दिल्ली, भाषा। भारतीय खिलाड़ी अगले महीने होने वाले एफआईएच (अंतरराष्ट्रीय हाँकी महासंघ) पुरुष विश्व कप की तैयारी के तहत बेंगलुरु के भारतीय खेल प्राधिकरण (साइ) केंद्र में बुधवार से एक सप्ताह तक चलने वाले विशेष ड्रैगफिलकर और गोलकीपिंग शिविर में भाग लेंगे। यह शिविर 20 दिसंबर तक चलेगा जिसमें भारतीय खिलाड़ी नीदरलैंड्स के लिए दो बार ओलिंपिक स्वर्ण पदक जीतने वाले खिलाड़ी ब्रेम लोमन्स और डेनिस वान डे पोल की देखरेख में अपने कोशल को निखारेंगे। ओडिशा के भुवनेश्वर और राउरकेला में आयोजित होने वाले इस विश्व कप से पहले लोमन्स भारतीय ड्रैगफिलकरों के साथ काम करेंगे, जबकि वान डी पोल गोलकीपरो के खेल में सुधार करने पर काम करेंगे। यह विशेष शिविर सोमवार को शुरू हुआ और यह दो सप्ताह तक चलने वाले राष्ट्रीय कोचिंग शिविर का हिस्सा है। राष्ट्रीय शिविर में 33 कोच संभावित भाग लेंगे। यहां जारी विज्ञापन में भारतीय टीम के कोच ग्राहम रीड ने कहा, हम विश्व कप से पहले विशेष तौर पर ड्रैगफिलकर और गोलकीपिंग शिविर के आयोजन के लिए हाँकी इंडिया और साइ के आभारी हैं। यह विश्व स्तरीय कोचिंग प्राप्त करने का एक शानदार अवसर है और यह निश्चित रूप से हमारे ड्रैगफिलकर और गोलकीपर के लिए सही तरीके को अपनाने और रणनीति बनाने में मदद करेगा। कोच ने कहा, यह हमारे लिए काफी अहम शिविर होगा। ऑस्ट्रेलिया दौरे के आकलन के आधार पर हमें खेल के कुछ महत्वपूर्ण पहलुओं में सुधार की जरूरत है।

बटलर और अमीन को आईसीसी का महीने का खिलाड़ी का पुरस्कार

दुबई ■ भाषा/डेस्क इंग्लैंड के टी20 विश्व कप विजेता कप्तान जोस बटलर को नवंबर में उनके शानदार प्रदर्शन के बाद पहली बार सोमवार को अंतरराष्ट्रीय क्रिकेट परिषद (आईसीसी) के महीने के खिलाड़ी पुरस्कार के लिए चुना गया। पाकिस्तान की सिदरा अमीन को आयरलैंड के खिलाफ वनडे श्रृंखला में



बेहतरीन प्रदर्शन के लिए महिला वर्ग में महीने की क्रिकेटर का पुरस्कार मिला। विश्व क्रिकेट के सबसे खतरनाक बल्लेबाजों में से एक बटलर ने महीने के शुरू में

रहाणे, इशांत केंद्रीय अनुबंध से बाहर होने के कगार पर

नई दिल्ली ■ भाषा/डेस्क भारतीय क्रिकेट बोर्ड (बीसीसीआई) की शीर्ष परिषद की 21 दिसंबर को होने वाली बैठक के दौरान 2022-23 सत्र के लिए सूची को अंतिम रूप दिए जाने के साथ अजिंक्य रहाणे और इशांत शर्मा को अपने वार्षिक केंद्रीय अनुबंधों से हटाया जा सकता है, जबकि शुभमन गिल और सूर्यकुमार यादव को पदोन्नति मिल सकती है। भविष्य के टी20 कप्तान के रूप में पेश किये जा रहे हार्दिक पंड्या को युप सी से युप वी में पदोन्नति मिलने की संभावना है। इस बैठक के एजेंडे में 12 मुद्दे सूचीबद्ध हैं। यह बैठक वीडियो कॉन्फ्रेंसिंग के माध्यम से आयोजित की जाएगी। भारतीय टीम का टी20 विश्व कप और बांग्लादेश वनडे में प्रदर्शन की समीक्षा एजेंडे का हिस्सा नहीं है, लेकिन अगर अध्यक्ष जरूरी समझे तो



चर्चा के लिए गैर-सूचीबद्ध मुद्दों पर विचार किया जा सकता है। इस बैठक में शीर्ष परिषद वी जयदेवन के लिए एकमुश्त भुगतान की भी पुष्टि करेगी। जयदेवन की तैयारी की गयी प्रणाली (वीजेडी) का इस्तेमाल बारिश से प्रभावित घरेलू सीमित ओवरों के मैचों में होता है। जिसका वर्षा-नियम सूत्र एक दशक से अधिक समय से घरेलू

बैठक का मुख्य मुद्दा सीनियर पुरुष और महिला टीमों के लिए 'रीटैरेशन अनुबंध' पर चर्चा करना है। भारतीय टीम में जगह बनाने की दौड़ से लगभग बाहर हो चुके पूर्व उपकप्तान रहाणे और तेज गेंदबाज इशांत का सूची से बाहर होना लगभग तय है। विकेटकीपर बल्लेबाज ऋद्धिमान साहा को भी सूची से बाहर कर दिया जाएगा क्योंकि उन्हें साल की शुरुआत में बत दिया गया था कि उन्हें फिर से भारत के लिए नहीं चुना जाएगा। बीसीसीआई चार वर्गों में खिलाड़ियों को केंद्रीय अनुबंध देता है जिसमें ए प्लस (सात करोड़ रुपये सालाना), युप ए (पांच करोड़ रुपये सालाना) युप वी (तीन करोड़ रुपये सालाना), और युप सी (एक करोड़ रुपये सालाना) शामिल है। बीसीसीआई खिलाड़ियों अंतरराष्ट्रीय

प्रदर्शन के अलावा कई और मानकों को देखते हुए इस अनुबंध में खिलाड़ियों का वर्गीकरण को निर्धारित करता है। इसमें राष्ट्रीय चयनकर्ताओं के परामर्श करना भी शामिल है। ए प्लस और ए एंसी श्रेणियां हैं जहां खिलाड़ी या तो सभी प्रारूप में नियमित तौर पर खेलते हैं या कम से कम टेस्ट टीम में उनकी जगह सुनिश्चित हो। युप वी में जगह पाने के लिए एक क्रिकेटर को कम से कम दो प्रारूप खेलने होते हैं, जबकि युप सी मुख्य रूप से एक प्रारूप में खेलने वाले खिलाड़ियों के लिए होता है। इस सूची में जगह बनाने के लिए विशिष्ट संख्या में अंतरराष्ट्रीय मैचों (प्रति प्रारूप) में खेलने की जरूरत होती है। पदोन्नति हालांकि प्रदर्शन-आधारित होती है और इसमें आईसीसी रैंकिंग को भी ध्यान में रखा जाता है।

कोहली ने रोनाल्डो को बताया 'सर्वकालिक महान'

चटगांव ■ वार्ता/डेस्क भारतीय क्रिकेटर विराट कोहली ने कतर में चल रहे फीफा विश्व कप 2022 से पुर्तगाल के बाहर होने के बाद पुर्तगाली फुटबॉलर क्रिस्टियानो रोनाल्डो को 'सर्वकालिक महान' की उपाधि दी है। कोहली ने सोमवार को ट्वीट किया, इस खेल और दुनिया भर के खेल प्रशंसकों के लिये तुमने जो कुछ भी किया है, उससे कोई ट्रॉफी या कोई खिताब कुछ भी कम नहीं कर सकता है। कोई भी खिताब लोगों पर तुम्हारे प्रभाव की या इस बात की गवाही नहीं दे सकता कि जब हम तुम्हें खेलते हुए देखते हैं तो मैं और दुनिया



भर के बहुत से लोग क्या महसूस करते हैं। यह परमेश्वर का उपहार है। पुर्तगाल शनिवार को क्वार्टरफाइनल में मोरक्को से 0-1 से हारकर विश्व कप से बाहर हो गया। अनुभवी स्ट्राइकर रोनाल्डो दूसरे हाफ में स्थानापन्न खिलाड़ी बनकर पिच पर आये लेकिन कोई प्रभाव छोड़ने में असफल रहे।

फीफा विश्व कप के सेमीफाइनल में भिड़ेंगे अर्जेन्टीना और क्रोएशिया

अर्जेन्टीना-क्रोएशिया के बीच सेमीफाइनल के साथ टूटेगा मेस्सी या मोड्रिच का सपना

दोहा ■ एपी/डेस्क अर्जेन्टीना और क्रोएशिया के बीच मंगलवार (रात 12 बजकर 30 मिनट पर) को यहां होने वाले फीफा विश्व कप सेमीफाइनल के साथ दो दिग्गज खिलाड़ियों लियोनल मेस्सी और लुका मोड्रिच में से किसी एक का विश्व कप जीतने का सपना संभवतः हमेशा के लिए टूट जाएगा। फुटबॉल के सबसे बड़े सुपरस्टार में शामिल ब्राजील के नेमार और फिर पुर्तगाल में क्रिस्टियानो रोनाल्डो कतर में चल रहे विश्व कप से ऑसुओं के साथ विदाई ले चुके हैं और अब मेस्सी या मोड्रिच में से एक का सपना टूटने वाला है। लय मेस्सी के साथ है जिन्होंने अर्जेन्टीना को सेमीफाइनल में पहुंचाने में अहम भूमिका निभाई है। वह टीम की अगुआई उसी तरह कर रहे हैं जिस तरह डिएगो माराडोना ने 1986 में अर्जेन्टीना के दूसरे और आखिरी विश्व कप खिताब के दौरान की थी। अर्जेन्टीना और फाइनल के



बीच अब क्रोएशिया की दीवार खड़ी है। मात्र 40 लाख की जनसंख्या वाले इस देश ने फुटबॉल की सबसे कड़ी टीम में से एक के रूप में प्रतिष्ठा बनाई है और उसके पास खेल के सबसे शालीन खिलाड़ियों में से एक मोड्रिच है। सेमीफाइनल मुकाबला लुसेल स्टेडियम में खेला जाएगा जिसे रविवार को होने वाले फाइनल की मेजबानी भी करनी है। सेमीफाइनल में पिछले दो विश्व कप की उप विजेता टीम आगने सामने होंगी। अर्जेन्टीना को 2014 जबकि क्रोएशिया को 2018 में फाइनल में हार का सामना करना पड़ा। अर्जेन्टीना की टीम कोपा अमेरिका का खिताब जीतकर कतर पहुंची थी और उसे पिछले 36 मुकाबलों में हार का मुंह नहीं देखना पड़ा था। क्रोएशिया की टीम बिना किसी

हो-हल्ले के चार साल पहले से अपने प्रदर्शन को दोहराने का राह पर है जब टीम ने फाइनल में जगह बनाई थी और इ दौरान युप चरण में अर्जेन्टीना को भी हराया। अर्जेन्टीना की शुरुआत हालांकि अच्छी नहीं रही ओ उसे पहले ही युप मैच में सऊ अरब के खिलाफ 1-2 से हार का सामना करना पड़ा। टीम हालांकि वापसी करते हुए अप अगले दोनों युप मैच जीते ओ प्री क्वार्टर फाइनल : ऑस्ट्रेलिया को 2-1 : हराया। अर्जेन्टीना ने क्वार्ट फाइनल में नीदरलैंड च पेनल्टी शूट आउट में हराया मेस्सी विश्व कप में चार गोल कर चुके हैं और मौजूदा विश्व कप के शीर्ष स्कोरर फ्रांस के काइलियान एम्बापे से ए गोल पीछे हैं। मोड्रिच ने भी ही मौजूदा विश्व कप में गोल नहीं दाग हो ओर ना ही फिर गोल को करने में मदद की लेकिन क्रोएशिया की टीम : उनके महत्व को कम करने नहीं आंका जा सकता।

आवारा मवेशी कर रहे हैं फसल चट जिससे अन्नदाता हो रहा है परेशान



पहलवान सिंह राजावत भिण्ड। मालनपुर नगर में एवं क्षेत्र में आए दिन आवारा मवेशियों के जमावड़े से बर्बाद हो रही है फसल अन्नदाता हो रहे हैं परेशान जबकि मालनपुर ग्राम पंचायत गुरीखा में गौशाला का निर्माण चल रहा है सवाल यह उठता है की करीब तीन साल हो चुके हैं मगर गौशाला निर्माण कार्य पूरा नहीं हो पाया अभी तक क्षेत्र के किसानों का कहना है कि वैसे ही करो ना काल के बाद बड़ी

मुश्किल में खेतों में फसल उत्पन्न की जा सकती है आवारा गायों का झुंड अगर कहीं एक बार खेत से गुजर जाता है तो पूरी फसल ही नष्ट हो जाती है जबकि मालनपुर नगर परिषद बन चुका है और कार्यकाल भी शुरू हो चुका है मगर परिषद चुनाव होने के बाद अध्यक्ष एवं उपाध्यक्ष पद का उम्मीदवार भी तय हो चुका है लेकिन आवारा मवेशियों की तरफ किसी का भी ध्यान नहीं है और स्कूल जाते समय छोटे-छोटे बच्चे आवारा



मवेशियों को देख कर डर जाते हैं कि कहीं कोई गाय टकराना जाए भयभीत होकर घर लौट कर आते हैं आलम यह है कि गाय मालिक गायों का दूध निकाल कर आवारा छोड़ देते हैं। लेहचुरा ब लहेचुरा का पुरा टूटीला धिरोगी जिलमंदार का पुरा ककरारी का पुरा हरिराम पुरा मालनपुर गुरीखा का खुमान का पुरा तिलोरी सिंहवारी लटकन पुरा चक माधोपुर ऐसे एक दर्जन गांव के किसान आवारा मवेशियों कारण परेशानी उठा रहे हैं

इनका कहना है मालनपुर नगर परिषद अध्यक्ष रायश्री जाटव का कहना है कि मालनपुर नगर में पहले से कोई गौशाला नहीं है मगर हम जल्द नगर पालिका में प्रस्ताव रखेंगे को एवं पत्र के आधार पर उच्च अधिकारियों को अवगत कराएंगे हमें आदेश मिलता है उसके बाद हम जल्द गौशाला का निर्माण कराएंगे

ग्राम पंचायत बीरपुर बना अवैध रेत माफियाओं का गढ़

जगदीश पाल रिपोर्टर खनियाधाना पिछोर, अनुविभागीय अंतर्गत ग्राम पंचायत बीरपुर में अवैध रेत खनन किया जा रहा है लेकिन देखा जाए तो इसी क्रम में संबंधित अधिकारियों की मिलीभगत देखने को मिल रही है क्योंकि संबंधित अधिकारियों को जानकारी भी दी गई है लेकिन संबंधित अधिकारियों द्वारा केवल केवल झूठा आश्वासन दिया जा रहा है कि कार्रवाई करेंगे लेकिन अभी तक संबंधित अधिकारियों द्वारा रेत माफियाओं के विरुद्ध कोई भी कार्रवाई नहीं की गई है ऐसा लगता है कि संबंधित अधिकारियों की कुछ मिलीभगत है इसलिए कुछ ना कुछ अवैध रेत माफियाओं के विरुद्ध कोई सजा नहीं लिया गया है



विधायक बिरेन्द्र रघुवंशी जी निर्देशानुसार घर घर जाकर समस्या सुनी राजेश केवट विधायक प्रतिनिधि नगर परिषद स्नौद



संबाददाता हरिओम परिहार की रिपोर्ट आज कोलारस विधानसभा क्षेत्र अंतर्गत नगर परिषद स्नौद में वार्ड नंबर 10 के पार्षद द्वारा मेरा वार्ड मेरी जिम्मेदारी अभियान अंतर्गत एवं विधायक प्रतिनिधि श्री राजेश केवट द्वारा वार्ड 10 में भ्रमण कर घर घर जाकर डोर डू डोर जाकर लोगों की समस्या सुनी और समस्या को सुनकर रिजस्टर पर पंजीयन किया गया इसी क्रम में तत्काल



समस्या का निराकरण भी किया जो समस्या विभागीय हैं उसको विभाग में भेज दी गई है जल्द से जल्द से निराकरण के लिए अधिकारी से संपर्क किया निर्देश दिए गए हैं संबंधित व्यक्ति को मोबाइल के माध्यम से समस्या को निवारण कर अवगत करा दिया जाएगा जन सेवा समस्या निवारण केंद्र स्नौद संचालक मुकेश केवट स्नौद गोलू कुशवाह रिकू कुशवाह दिनेश केवट धर्मद माझी डब्बू जाटव रामगोपाल कुशवाहा अन्य लोग उपस्थित रहे

जिले में लगातार छापामार कार्यवाही के तहत विगत दिनों में शा.उ.मू. दुकानों पर पायी गई गंभीर अनियमितताओं के आधार पर तीन विक्रेताओं पर एफआईआर दर्ज कराई गई

दैनिक पुष्पांजली टुडे भिण्ड। जिला आपूर्ति अधिकारी ने बताया है कि सार्वजनिक वितरण प्रणाली के तहत शासकीय उचित मूल्य दुकानों से खाद्यान्न वितरण की व्यवस्था को दुरुस्त किये जाने हेतु कलेक्टर डॉ सतीश कुमार एस के निर्देशानुसार जिले में लगातार छापामार कार्यवाही की जा रही है। जिसके तहत विगत दिनों में दुकानों पर पायी गई गंभीर अनियमितताओं के आधार पर श्रीकृष्ण प्रथमिक

उपभोक्ता भण्डार गोरमी द्वारा संचालित शा.उ.मू. की दुकान वार्ड क्र. 09,10 एवं 14 के विक्रेता मुकेश यादव के विरुद्ध आवश्यक वस्तु अधिनियम 1955 की धारा 3/7 के तहत थाना गोरमी में एफआईआर दर्ज करायी गयी। इसी प्रकार शा.उ.मू. दुकान मानपुर तह. मेहागांव के विक्रेता द्वारा वितरण में अनियमितताएं किये जाने विक्रेता रामभरोसे के विरुद्ध आवश्यक वस्तु अधिनियम 1955 की धारा

3/7 के तहत थाना गोरमी में एफआईआर दर्ज करायी गयी। इसी प्रकार सेवा सहकारी संस्था पुरा द्वारा संचालित शा.उ.मू. दुकान रिदौली के अनुज शर्मा द्वारा वितरण में अनियमितताएं किये जाने विक्रेता के विरुद्ध आवश्यक वस्तु अधिनियम 1955 की धारा 3/7 के तहत थाना पार्वई में एफआईआर दर्ज करायी गयी। जिले में लगातार जांच जारी है वितरण में गडबडी करने वाले

विक्रेताओं के विरुद्ध कठोरतम कार्यवाही की जायेगी। समस्त विक्रेताओं को निर्देशित किया जाता है कि शासन मंशा अनुसार निर्धारित एवं दर पर खाद्यान्न का वितरण करें अन्यथा उनके विरुद्ध एफआईआर, दुकान निरस्ती एवं खाद्यान्न की अफरा-तफरी करने पर बाजार मूल्य से राशि की बसूली उनकी चल-अचल संपत्ति से की जायेगी।

नोरा ने जैकलीन के खिलाफ मुकदमा दायर कराया

बॉ लीवूड अदाकारा नोरा फतेही ने अभिनेत्री जैकलीन फर्नांडीज के खिलाफ मानहानि का मामला दायर किया है, जिसमें बदनाम करने के कारणों से उन पर मानहानि के आरोप लगाए गए। फतेही के अनुसार, फर्नांडीज ने अपने हित के लिए और मेरे करियर को नष्ट करने के लिए आपराधिक रूप से बदनाम करने की कोशिश की, वह दोनों एक ही क्षेत्र में काम करते हैं और समान पृष्ठभूमि वाले हैं। 2 दिसंबर को, प्रवर्तन निदेशालय (ईडी) ने रुग सुकेश चंद्रशेखर के 200 करोड़ रुपये के मनी लॉन्ड्रिंग मामले में फतेही से पूछताछ की थी। फर्नांडीज और फतेही दोनों ने मामले में गवाह के तौर पर अपना बयान दर्ज कराया है।

इससे पहले ईडी ने फर्नांडीज की 7.2 करोड़ रुपये की सावधि जमा कुर्क की थी, जिसने इन उपहारों और संपत्तियों को अभिनेत्रियों द्वारा प्राप्त अपराध की आय करार दिया था। फरवरी में, ईडी ने चंद्रशेखर की सहयोगी पिंकी इरानी के खिलाफ अपनी पहली पूरक अभियोजन शिकायत दर्ज की, पिंकी ने ही सुकेश से बॉलीवुड अभिनेत्रियों को मिलवाया था।

चाजंशीट में आरोप लगाया गया था कि इरानी फर्नांडीज के लिए महंगे उपहारों का चयन करती थीं और बाद में चंद्रशेखर द्वारा भुगतान किए जाने के बाद इसे उनके घर पर भेजती थीं। ईडी ने पिछले साल दिसंबर में अतिरिक्त सत्र न्यायाधीश प्रवीण सिंह की अदालत के समक्ष इस मामले में पहली चाजंशीट दाखिल की थी। चंद्रशेखर ने अलग-अलग मॉडलस और बॉलीवुड सेलेब्स पर करीब 20 करोड़ रुपए खर्च किए हैं। हालांकि, कुछ लोगों ने उनसे उपहार लेने से इनकार कर दिया था।



नवाजुद्दीन ने दी कलाकारों को सलाह




बॉ लीवूड अभिनेता नवाजुद्दीन सिद्दीकी का कहना है कि कलाकारों को बॉक्स ऑफिस कलेक्शन की चिंता नहीं करनी चाहिए। नवाजुद्दीन सिद्दीकी का कहना है कि कलाकारों को बॉक्स ऑफिस के कलेक्शन की परवाह नहीं करनी चाहिए। बॉक्स ऑफिस कलेक्शन की चिंता करना प्रोड्यूसर का काम है। नवाजुद्दीन सिद्दीकी ने कहा, 'टिकटें कितनी बिक रही हैं इससे एक कलाकार को परेशान नहीं होना चाहिए। बॉक्स ऑफिस पर क्या हो रहा है इसकी चिंता करना प्रोड्यूसर का काम है। एक कलाकार यदि बॉक्स ऑफिस कलेक्शन की बात करता है तो मैं इसे एक क्राफ्ट करेशन की तरह देखता हूँ।

शिल्पा शेट्टी ने जिम में किया वर्कआउट



बॉ लीवूड अभिनेत्री शिल्पा शेट्टी ने जिम में वर्कआउट किया। शिल्पा शेट्टी ने अपने इंस्टाग्राम हैंडल पर एक वीडियो शेयर किया है। इस वीडियो में शिल्पा जिम में पसीना बहाती हुई नजर आ रही हैं। एक्सरसाइज करते हुए शिल्पा कैप्शन में एक्सरसाइज के फायदे बता रही हैं। वीडियो के कैप्शन में शिल्पा बताती हैं कि घुटने में चोट के चलते उनके लिए एक्सरसाइज करना बेहद मुश्किल होता है, लेकिन यह कैलेंडरी काम करने का सबसे बेहतरीन तरीका है। एक्सरसाइज हमारे पेरों को शोप में लाता है।



अक्षय ने मराठी फिल्म से अपना लुक शेयर किया

बॉ लीवूड अभिनेता अक्षय कुमार ने अपनी आने वाली मराठी फिल्म 'वेडात मराठे वीर दोडले सात' से अपना लुक सोशल मीडिया पर शेयर किया है। अक्षय कुमार छत्रपति शिवाजी महाराज के जीवन पर आधारित मराठी फिल्म 'वेडात मराठे वीर दोडले सात' में काम कर रहे हैं। इस फिल्म में अक्षय शिवाजी जी के अहम किरदार में नजर आयेंगे। इस फिल्म के जरिए अक्षय मराठी फिल्मों में डेब्यू भी कर रहे हैं। अक्षय कुमार ने इस फिल्म से अपने पहला लुक शेयर किया, जिसमें वह छत्रपति शिवाजी महाराज के रोल में नजर आ रहे हैं। अक्षय ने अपने लुक को शेयर करते कैप्शन में 'जय भवानी, जय शिवाजी' लिखा है।

अक्षय को सफेद कुर्ते पायजामे के साथ सिर पर पगड़ी, माथे पर तिलक और गले में माला के साथ देखा जा सकता है। गौरतलब है कि फिल्म 'वेडात मराठे वीर दोडले सात' को महेश मांजरेकर बन रहे हैं। इसे कुरेशी प्रोडक्शन प्राइवेट लिमिटेड के वसीम कुरेशी निर्मित कर रहे हैं। यह फिल्म अगले साल 2023 में दीवाली पर रिलीज होगी। यह फिल्म मराठी के अलावा हिंदी, तमिल और तेलुगु भाषा में सिनेमाघरों में रिलीज की जाएगी। फिल्म में अक्षय के अलावा जय दुधने, उत्कर्ष शिंदे, विशाल निकम, विराट मेडके, हार्दिक जोशी, सत्या, नवाब खान और प्रवीण तरडे जैसे कलाकार अहम रोल में हैं।

आज का पंचांग

13 दिसंबर 2022 मंगलवार। शुभ मास - पौष मास कृष्ण पक्ष। शुभ तिथि पंचमी पूर्णा संज्ञक तिथि रात्रि 9 बजकर 21 मिनट तक रहेगी। पंचमी तिथि में सभी शुभ और मांगलिक कार्य विवाह, उपनयन, वास्तु, प्रतिष्ठा इत्यादि कार्य शुभ होते हैं किन्तु ऋण देना शुभ नहीं माना जाता है। पंचमी तिथि में जन्मे जातक धनि, शोकीन, साहसी, बुद्धिमान, भाग्यवान, पराक्रमी होते हैं। चन्द्रमा सम्पूर्ण दिन कर्क राशि में संचार करेगा। व्रत उपवास - वैश्वति पुण्य। राहुकाल - दोपहर 3 बजे से 4.30 बजे तक। दिशाशूल - मंगलवार को उत्तर दिशा में दिशाशूल रहता है। यात्रा को सफल बनाने लिए घर से गुड़ खा कर निकले।



ज्योतिषाचार्य एवम वास्तु विशेषज्ञ पंडित मुकेश शास्त्री फोन नं. 09414824459

मेष
आपका दिन शानदार रहेगा। आगे बढ़ने के कुछ अच्छे अवसर मिलेंगे। उत्तजना को हावी नहीं होने दें। हनुमान चालीसा पढ़ कर घर से निकलें।

वृष
आपका दिन ठीक-ठाक रहेगा। स्टूडेंट्स को कड़ी मेहनत करने की जरूरत है। महत्वपूर्ण मामलों पर जीवनसाथी से राय लेना ठीक रहेगा। सिंदूर लगे लाल मसुर के दान पाकेट में रखें।

मिथुन
आज के दिन धैर्य और संयम बनाये रखें अपने कार्यों में। दिन के प्रथम भाग में कुछ समस्याएं रहेंगी। जिजी संबंधों में ध्यान देना होगा। एप्पल के फल सफाई कर्मचारी को दें।

कर्क
जितनी मेहनत करेंगे, उतने ही अच्छे रिजल्ट मिलेंगे। इधर उधर नहीं देखें सिर्फ काम पर फोकस रखें। अपनी बात को सकारात्मक ढंग से सामने रखें। गुड़ खा कर निकलें।

सिंह
आज आपका दिन फेवरेबल रहेगा। सोचे हुए सभी काम समय से पूरे होंगे। नए लोगों से मुलाकात भविष्य के लिए लाभदायक होगी। मिठाई दूध और जलेबी गरीब बच्चों को खिलाएं।

कन्या
आज आपका दिन मिला जुला रहेगा। सहयोगियों के साथ ताल-मेल बनाकर कार्य करें। जरूरत से ज्यादा अपनी पतिक्रिया नहीं दें। कुर्तों को बिल्कुट खिलायें।

तुला
आज दिन की शुरुआत शुभ संकेतों के साथ होगी। पूरे दिन खुद को एजेंडेटिक फील करेंगे। आनंदनी में इजाजा होने के आसार नजर आ रहे हैं। लाल रुमाल पाकेट में रखें।

वृश्चिक
आज परिस्थिति में बदलाव हो रहा है। अपने आप को भी बदलने का प्रयास करें। रिश्तों में भी दूसरों का नजरिया देखने का प्रयास करें। गुड़ घने बच्चों में बांटे।

धनु
आज खुद को बदलने के लिए तैयार रखना होगा। नई नौकरी, नए बिजनेस को स्पर्श करने होंगे, पैसे के उलझे मामलों को आज ही सुलझाने की कोशिश करें। 5 रोज अगवर्ती जला कर घर से निकलें।

मकर
आप कुछ नया करने का प्रयास करेंगे। कई दिनों से रुके हुए काम पूरे होंगे। आर्थिक स्थिति मजबूत बनी रहेगी। अनार के कुछ दाने खा कर घर से निकलें।

कुंभ
आपका दिन बढ़िया रहेगा। तटरकी के कई सुनहरे मोके मिलेंगे। मोसमी बीमारी से बचे। टीस्ट के पाकेटों का दान पुत्राश्रम में करें।

मीन
आप खुद को एजेंडों से भरा महसूस करेंगे। आप समय से पहले पूरा होने सारे काम। बचना होगा ओवर कॉन्फिडेंस से। कन्या को नीली चटनी वाला समीसा खिलायें।

यूरोप-अमेरिका के बीच चिप कंपनियों को लुभाने की होड़

यूरोप ने जितनी प्रोत्साहन राशि की घोषणा की है वह वैश्विक स्तर पर हिस्सेदारी बढ़ाने के लिहाज से काफी कम है। यूरोप में यह डर पहले से ही बना हुआ है कि कई बड़ी कंपनियां ईयू छोड़कर अमेरिका चली जाएंगी। पीडब्ल्यूसी कंसल्टेंसी की रणनीति इकाई 'स्ट्रेटजी एंड' के उद्योग विशेषज्ञ मार्कुस ग्लोगर इस 'डर की बात' को तबज्जो नहीं देते हैं। उनका कहना है कि बार-बार यह आलोचना की जाती है कि यूरोप वैश्विक स्तर पर सिर्फ 10 फीसदी चिप का ही उत्पादन करता है, लेकिन यह ध्यान नहीं रखा जाता है कि इस महाद्वीप में रचिप निर्माण को लेकर बेहतर समझ और पूरी तरह से प्रशिक्षित कार्यबल भी है।

उन्होंने डीडब्ल्यू से कहा, इस बात को पूरी तरह कम करके आंका गया है। आप कहीं भी फेक्ट्री स्थापित कर सकते हैं, लेकिन वहां काम करने के लिए प्रशिक्षित लोगों की जरूरत होती है। यूरोप में लंबे समय से सेमीकंडक्टर का निर्माण हो रहा है। आपको कई जगहों पर फेक्ट्री में ऐसे लोग मिलेंगे जिन्होंने इस काम का प्रशिक्षण यूरोप में लिया है।

72 वर्ष के हुये रजनीकांत

दक्षिण भारतीय फिल्मों के महानायक रजनीकांत आज 72 वर्ष के हो गये। बतौर बस कंडक्टर अपने करियर की शुरुआत कर दक्षिण भारतीय फिल्मों के महानायक बनने वाले रजनीकांत को यह मुकाम पाने के लिए कड़ा संघर्ष करना पड़ा। 12 दिसंबर 1950 को बंगलुरु में जन्मे रजनीकांत मूल नाम शिवाजी राव गायकवाड वचपन के दिनों से ही फिल्म अभिनेता बनना चाहते थे। रजनीकांत ने परिवार की मदद करने के लिए कारपेंटर से लेकर कुली तक का काम किया। इसी बीच उनका शुकाव सिनेमा की तरफ बना रहा।

वह अक्सर स्कूल प्ले में हिस्सा लेते थे। स्कूल की पढ़ाई पूरी करने के बाद रजनीकांत ने बंगलुरु ट्रांसपोर्ट सर्विस में बतौर बस कंडक्टर काम करना शुरू कर दिया। रजनीकांत की फिल्मोंत दिलचस्पी थी और वह एक्टिंग करना चाहते थे। इसी शौक की वजह से उन्होंने 1973 में मद्रास फिल्म इंस्टीट्यूट से एक्टिंग में डिप्लोमा लिया। रजनीकांत कंडक्टरगिरी करते देख सिगरेट उछाल कर पीना, गॉगल के साथ खेलना करते रहते थे। यह एक नाटक के मंचन के दौरान फिल्म निर्देशक के बालाचंद्र उनसे मिले और उनके समक्ष उनकी तमिल फिल्म में अभिनय करने का प्रस्ताव रखा।

वर्ष 1975 में के. बालचंद्र के निर्देशन में बनी तमिल फिल्म अपूर्वा रागांगल से रजनीकांत से अपने सिनेमा करियर की शुरुआत की। इस फिल्म में कमल हसन ने मुख्य भूमिका निभाई थी। वर्ष 1978 में प्रदर्शित तमिल फिल्म भेरवी में रजनीकांत को बतौर मुख्य अभिनेता के रूप में पहली बार काम करने का अवसर मिला। यह फिल्म टिकट खिड़की पर सुपरहिट साबित हुई साथ ही रजनीकांत भी सुपरस्टार बन गए। वर्ष 1980 में रजनीकांत की एक और सुपरहिट फिल्म विल्ला प्रदर्शित हुई। विल्ला अमिताभ की सुपरहिट फिल्म डॉन की रिमैक थी। वर्ष 1983 में प्रदर्शित फिल्म अंधा कानून के जरिये रजनीकांत ने बॉलीवुड में भी कदम रख दिया। इस फिल्म में रजनीकांत की भूमिका ग्रे शैड्स लिये हुये थी।

200 करोड़ के क्लब में शामिल हुई 'दृश्यम 2'

बॉ लीवूड अभिनेता अजय देवगन की फिल्म दृश्यम 2, 200 करोड़ के क्लब में शामिल हो गयी है। अजय देवगन, तन्वू और अक्षय खन्ना स्टारर फिल्म 'दृश्यम 2' 18 नवंबर को प्रदर्शित हुयी है। फिल्म दृश्यम 2 बॉक्स ऑफिस पर शानदार प्रदर्शन कर रही है। दृश्यम 2 ने बॉक्स ऑफिस पर 200 करोड़ से अधिक की कमाई कर ली है। ट्रेड एनालिसिस तरण आदर्श ने फिल्म दृश्यम 2 का लेटेस्ट कलेक्शन शेयर करते सोशल मीडिया पर हुए लिखा, 'जहां अधिकतर फिल्में पहले समाह में ही धम भर देती हैं वहीं दृश्यम 2 अपना शानदार रन जारी किए है। चौथे वीकेंड पर फिल्म ने 13.45 करोड़ का कलेक्शन किया है। नई रिलीज के बावजूद फिल्म के प्रदर्शन पर कोई फर्क नहीं पड़ा है। वीक - 4 शुक्रवार 2.62 करोड़, शनिवार 4.67 करोड़, रविवार 6.16 करोड़। कुल - 209.75 करोड़।

